

प्रास्थिकेऽम्बसि प्रस्थमात्रे कथितश्रीतले जले  
क्षेप्नुं ग्राहयेत् । अतएव षडङ्गमभिधाय षडङ्ग-  
पानीयमिति वङ्गसेनादिभिरुक्तम् । अस्मिन्  
पक्षे चन्दनं श्वेतं ग्राह्यं न तु रक्तम् । तत्-  
कषायलेपयोरेव प्रयोक्तुमुक्तम् । यत आह ।  
कषायलेपयोः प्रायो युज्यते रक्तचन्दनमिति ।  
षडङ्गपानीयमिदम् ॥ \* ॥ षडङ्गादेः पाने तु  
विधातवे प्रक्रिया भिन्ना तामाह वङ्गसेनः ।  
कर्षमानमिह द्रव्यं ग्राहयेत् प्रास्थिकेऽम्बसि ।  
अर्द्धश्वेतं प्रयोक्तव्यं पाने पेयादिसम्बिधौ ॥  
आदिशब्देन यूपयवागुविलेपिभक्तानि गृह्यन्ते ॥ \*  
पानप्रक्रियां श्राङ्गधरोऽप्येतामेवाह ।  
क्षुखं द्रव्यं पलं सार्धं चतुःषष्टिपले जले ।  
अर्द्धश्लिष्टं तु तद्वैद्यं पाने पेयादिसम्बिधौ ॥  
पानप्रयोगश्च षडङ्गसुक्तवान् । अस्मिन् पक्षे  
चन्दनं रक्तं ग्राह्यम् । कषायलेपयोः प्रायो  
युज्यते रक्तचन्दनमिति वचनात् ॥ \* ॥  
अथ रक्तचन्दनस्य गुणाः ।  
तत्तु रक्तं हिमं खादु श्वेदिल्लघामपित्तजित् ।  
तिक्तं नेत्रहितं रुच्यं ज्वरत्रणविषाघ्नम् ॥  
षडङ्गादि प्रयुज्यते इत्यादि शब्देन वक्ष्यमाणा  
योगा उच्यन्ते । ते यथा,—  
श्रीपर्णचन्दनोष्णरपक्वकमधुकजम् ।  
पानं पित्तज्वरं हन्याच्छारिवादां सशर्करम् ॥  
अत्र श्रीपर्णपक्वकयोः फले ग्राह्ये । मधूकस्य  
तु पुष्पम् । अन्यच्च ।  
हन्यात् सयद्यैमधुकं तथैवोत्पलपूर्वकम् ।  
पानं श्वेतं हिमं किंवा सोत्पलं शर्करायुतम् ॥  
हन्यात् पित्तज्वरमिति शेषः । उत्पलमत्र-  
कमलमिव्यादि ।  
दिवास्वापं न कुर्वीत यतोऽसौ स्थात्कफावहः ।  
यीश्ववर्जेषु कालेषु दिवास्वापो निषिद्धतः ॥  
उचितो हि दिवास्वापो निव्यं तेषां शरीरिणाम् ।  
वातादयः प्रकुप्यन्ति येषामस्वपतां दिवा ॥ \* ॥  
येषां दिवास्वप्न उचितस्तानाह ।  
आयामप्रमदाध्वाहनरतान् क्लान्तानती-  
सारिणः  
शूलश्वसवतस्तृषापरिगतान् हिकामरुतपीडि-  
तान् ।  
क्षीणान् क्षीणकफान् शिशून् मदहतान् वृद्धा-  
नृसाजीर्णानो  
रात्रौ जागरितान् नरान् निरश्वान् कामं  
दिवा स्वापयेत् ॥ \* ॥  
अथ वातिकादिज्वराणां प्राकावधिमाह ।  
वातिकः सप्तरात्रे तु दशरात्रेण पैत्तिकः ।  
श्लेष्मिको द्वादश्रात्रेण ज्वरः पाकमुपैति हि ॥ \*  
रसस्थामलैर्वधिमतिश्रम्यपि ज्वरस्तिष्ठति ।  
यत आह सुश्रुतः ।  
बहुदोषस्य मन्दाग्नेः सप्तरात्रात् परं ज्वरे ।  
लङ्घनाभ्यवागभिर्यदा दोषो न पच्यते ॥  
तदा तं सुखवैरस्यलक्षणोचकनाशनेः ।  
कषायैः पाचने ऋतुज्वरैः समुपाचरेत् ॥ \* ॥

ज्वरस्य तारुण्यमध्यावस्थता जीर्णतावधिः ।  
आसप्तरात्रात्तरुणं ज्वरमाहुर्मनीषिणः ।  
द्वादश्रात्रमभ्याप्य मध्यं जीर्णं ततः परम् ॥  
आसप्तरात्रादिति । अत्राह मर्यादायाम् ।  
रात्रिशब्दो दिवसस्योपलक्षकः । तेन सप्तर-  
दिवसादन्वाक् ज्वरस्तरुण इत्यर्थः । तथा चोक्तं  
तन्मान्तरे ।  
ज्वरे अतीते षडङ्गे जीर्णं इत्युच्यते बुधैरिति ।  
दशरात्रात् परं जीर्णमाहुर्न्ये मनीषिणः ।  
अतएव जातूकर्णः । जीर्णस्योदशदिवस इति ॥  
अथ ज्वरे भेषजप्रयोगसमयः ।  
वातिके सप्तरात्रे तु दशरात्रेण पैत्तिके ।  
श्लेष्मिके द्वादश्रात्रेण ज्वरे युज्यते भेषजम् ॥  
सप्तरात्रे इत्यत्र रात्रिशब्दो दिवसस्योपलक्षकः ।  
अतएवोक्तम् ।  
पाययेदातुरं साममौषधं सप्तमे दिने ।  
श्रमनेनाथ वा दृष्ट्वा निरामं तमुपाचरेदिति ॥  
श्राङ्गधरेणापुक्तम् ।  
गुडूचीपिप्पलीमूलनागरैः पाचनं श्वेतम् ।  
वातज्वरे तथा पेयं कालिङ्गं सप्तमेऽहनीति ॥  
हारीतेनापुक्तम् ।  
एतां क्रियां प्रयुज्यते षड्भुजं सप्तमेऽहनि ।  
पिबेत् कषायसंयोगात् पेयां ज्वरविनाशिनीम् ॥  
एतां क्रियां लङ्घनादिरूपाम् । कषायसंयोगात्  
कषायेण साधितां पेयामित्यर्थः । खरनादेना-  
प्युक्तम् ।  
इति षड्भुजिकः प्रोक्तो नवज्वरहरो विधिः ।  
ततः परं पाचनीयं श्रमनीयं ज्वरे हितम् ॥  
ततः परं सप्तमेऽहनीत्यर्थः ॥ वागभट्टश्च ।  
सप्ताहदौषधं केचिदाहुर्न्ये दश्राहतः ।  
लघुने भोजिते केचिद्द्वेयमामोख्ये न तु ॥  
सप्ताहात् सप्ताहमारमेत्यर्थः । अत्र स्याव-  
लोपे कर्मणि पञ्चमी । अतएव सुश्रुतः ।  
दशरात्रात् परं सर्वेदातयमिति निश्चितम् ।  
अतएव दशरात्रेण द्वादश्रात्रेणैति लङ्घनवता  
अतीतेनेत्यर्थः ॥ अत्र चरकस्त्वैवाह ।  
ज्वरितं षडङ्गेऽतीते लघुन्नं प्रतिभोजितम् ।  
पाचनं श्रमनीयं वा कषायं पाययेत् तम् ॥  
अस्यायमर्थः । ज्वरितं षडङ्गे लङ्घनेन अतीते  
सप्तमेऽहनि भोजितलघुन्नं अष्टमे दिने कषायं  
पाययेदित्यर्थः ॥ तथा च सुश्रुतः ।  
सप्तरात्रात् परं केचिन्मन्यन्ते देयमौषधम् ॥  
सप्तरात्रात् परं अष्टमेऽहनीत्यर्थः । केचि-  
च्चरकादयः । चक्रदत्तोऽपि ।  
सप्तरात्रेण पच्यन्ते सप्ताधातुगता मलाः ।  
निरामस्तु ततः प्रोक्तो ज्वरः प्रायोऽष्टमे दिने ॥  
एवं सति कषायदाने सप्ताहमयोर्दिवसयो-  
र्विकल्पः ॥ \* ॥ तत्रापि वयोवलाभिदोषदेश-  
कालोचितं क्रुत्यात् भेषजमन्नश्च दोषपाकं दृष्ट्वा  
दद्यादित्याह सुश्रुतः ।  
“पैत्तिके वा ज्वरे देयमल्पकालमसुत्ति ।  
अचिरज्वरितस्यापि भेषज्यं दोषपाकतः” इति ।

अस्यायमर्थः । अल्पकालमसुत्ति पौत्तिके ज्वरे  
दोषपाकं दृष्ट्वा भेषज्यं देयम् । न तु तत्र दश-  
रात्रापेक्षा । तथा अचिरज्वरितस्यापि पैत्तिके-  
तरनवज्वरयुक्तस्यापि दोषपाकं दृष्ट्वा भेषज्यं  
देयमित्यर्थः ॥ \* ॥ दोषपाकलक्षणमाह सुश्रुतः ।  
ऋतौ ज्वरे लघौ देहे प्रचलेषु मलेषु च ।  
पक्वं दोषं विजानीयाज्वरे देयं तदौषधमिति ॥  
ज्वरे ऋतौ खल्वीभूते । मलेषु वातपित्तकफ-  
मूत्रपुरीषेषु । प्रचलेषु स्वमार्गसंचारिषु । पक्वं  
निरामम् । दोषप्रकृतिवैकल्यादिकेषां पक्वलक्ष-  
णम् । दोषाणां दृष्टवातपित्तकफाणां प्रकृतिः  
ज्वरस्य तदुपद्रवाणां चोत्पादनम् । तस्या  
वैकल्यं वैपरीत्यं तस्मात् दोषपाकज्ञानं एकैवा  
मते ।  
क्षुत्क्षामता लघुत्वञ्च गात्राणां ज्वरमार्द्रवम् ।  
दोषप्रकृतिरस्याहो निरामज्वरलक्षणम् ॥  
दोषप्रकृतिः दोषाणां स्वमार्गसंचारः । माधव-  
निदाने उत्थाहस्थाने अथाह इति पाठः ॥ \* ॥  
ज्ञेयः पञ्चविधः कालो भेषज्यग्रहणे नृणाम् ।  
अत्रानुक्ते प्रभाते स्यात् कषायेषु विशेषतः ॥  
मुखभेषजसम्बन्धो निषिद्धस्तस्यै ज्वरे ।  
तोयपेयादिसंस्कारैर्निर्दोषं तत्र भेषजम् ॥  
मुखभेषजं काथः तस्य सम्बन्धः पानम् ।  
यत आह ।  
न कषायं प्रशंसन्ति नराणां तरुणे ज्वरे ।  
कषायेणाकुलीभूतः दोषा जेतुं सुदुस्तराः ॥  
आकुलीभूताः प्रवृद्धाः स्वमार्गं परित्यज्य  
यतस्ततो गताः । अत्र कषायशब्देन काथो  
गृह्यते ॥ \* ॥ उक्ताश्च काथस्य पर्यायाः ।  
श्वेतं काथः कषायश्च निर्यहः स निगद्यते ।  
तोयपेयादिसंस्कारैर्निर्दोषं तत्र भेषजमिति ॥  
तत्र तरुणे ज्वरे भेषजं मुख्यभेषजं काथरूपम् ।  
तोयपेयादिसंस्कारैर्निर्दोषम् । यत आह ।  
न तु कल्पनसुद्दिश्य कषायः प्रतिषिध्यत इति ।  
कल्पनं तोयपेयायवावादिकम् ॥ \* ॥ ननु ।  
खरसञ्च तथा कल्काः काथश्च हिमफाण्टकौ ।  
ज्ञेयाः कषायाः पक्षेते लघवः स्युर्यथोत्तरम् ॥  
इति वचनात् खरसादयोऽपि कथं न निषिध्यन्ते ।  
तन्न ।  
यः कषायः कषायः स्यात् स वर्जस्तस्यै ज्वरे ।  
इति ।  
यः कषायः कषायः स्यात् चतुर्थभागावशेष-  
करणेन अष्टमभागावशेषकरणेन वा कषाय-  
वर्णः कषायरसश्च स्यात् । स काः काथः । स  
तरुणज्वरे निषिद्धः ॥ \* ॥ काथवाचकस्य कषा-  
यस्य लक्षणमाह ।  
पादश्लिष्टः कषायः स्यादयः षोडशगुणाम्भसा ।  
कथितोऽतः षडङ्गादि न निषिद्धो नवज्वरे ॥  
अस्यायमर्थः । यः काथ्यद्रव्यात् षोडशगुणैना-  
म्भसा कथितः पक्वः अथ च पादश्लिष्टः चतुर्थ-  
भागावशेषः स कषायः स्यात् । अतः षड-  
ङ्गादिस्तस्य ज्वरे न निषिद्धः । अपाकादह-